

నా గాజుమేడ

(వాక్ చిత్రం)

ముప్పై ఏళ్ళక్రితం సంకల్పించి ఇరవై ఏళ్ళక్రితం ప్రకాశించిన నా గాజుమేడ యీనాటికి పూర్తయింది. దాని నమూనా ప్రఖ్యాత పురుషులే తయారుచేశారు. గ్రీసు దేశపు శిల్పులు పార్థెన్ టెంపుల్, ఫిడీయస్, ఛాల్ డీయస్ యువరాజు 'గుడియా', అసిరియా చక్రవర్తి అశ్రుబనిపాల్ సాధంలో దారు చిత్రాల నిర్మాత ట్రాజన్, ఇంగ్లండులో గోడకట్టిన రోమ్ రాజు హాడ్రియన్ — వీరు నమూనా సిద్ధంచేశారు. తంజావూరు ఆలయశిల్పులు, హరప్పాపుర నిర్మాతలు దంతంలో సాధనిర్మాణం జరగాలని సూచించారు. దంతంరంగు కాలం గడచినకొద్దీ పోతుండన్నాడు ఎల్లోరా శిల్పులు. సాధ నిర్మాణానికి కావాల్సినంత దంతం అసలు ప్రపంచంలో దొరకదన్నాడు అచురావతీ స్థూప నిర్మాతలు. ఏనుగుల్ని చంపితే ముందు ముందః ధనికుల వేట, క్రీడా వినోదాలకి ఏనుగులు లేక వారంతా తిరుగుబాటు చేసి యీ దంతపు భవనాన్ని నిర్మాలం చేస్తారు గావున ఆ యత్నం చెయ్యొద్దని 'మకీయ వెల్లి' సలహా వైన అది విరమించాను.

మంచిగంధపు మేడ కట్టమని మొహెంజదరో మేస్త్రీలు సూచించారు. నైలు రాణి క్లియోపత్రా వల్ల కాదంది. పాము లొస్తాయట. పాములంటే అసహ్యంతో మిళితమైన మమకారం ఆమెకి. 'ఆ పాముని ముద్దిడుకుని మరణిస్తే ఎంతబాగుంటుందో' అనుకునే ఆ సుందరాంగనమాట కాదనలేకపోయాను. అద్దమే

మంచిదని పెద్దలు నిర్ణయించారు. సరే, అల్లాగే అద్దాలమేడ కట్టమన్నాను. భూమి తవ్వారు - ఐరోపా దేశాలలో దొరికినంత గాజు పోగుచేశారు. పునాది అవసరంలేదన్నారు, గాలిలో తేలికూడే గాజుమేడ గనక. ఎందుకేనా మంచిదని, కాస్తంత పునాదులు వుంచుదామన్నాడు మహాశిల్పిలు, 'గియోటో' 'సిన్కోరెల్లిలు'. పక్కగోడలు జర్మన్ శిల్పి 'గ్రోపియస్' పని; ద్వారబంధాలు, 'నొనటెల్లో' పూర్తిచేశాడు. కప్పులు 'లినాల్డో'డ విన్సి, 'మైకెల్ ఎంజిలో' - ప్రముఖశిల్పిలతయారి. మధ్య పెద్ద హాలు. హాలు నగిషీలకి జపానీయ కళాకారుడు 'ఉటనూరో'ని రప్పించాను. పై అంతస్తులు ఆంగ్లశిల్పిలు 'ఇనిగో జోన్స్', 'క్రిస్టఫర్ రెస్', ఫిల్లిలో వైస్ రాయ్ భవనం కట్టిన 'ఎడ్విన్ లుట్ మెన్స్' ల సలహాపైననే తయారై నవి. మొట్టమొదటన్నీ 'సెల్లినీ' ప్రతిభని చాటుతాయి. భరతముని సూచనల ననుసరించి ఒక నాట్యశాల తయారుచేశారు. కలలు కనేటందుకు తాజ్ మహల్ లాంటి ఏకాంత స్వప్న భవంతి, తాజ్ మహల్ శిల్పిలే తయారుచేశారు. దాన్నిండా కుడ్యచిత్రాలు, ఫ్రెస్కోలు, ఫ్రీజ్ లు, రామప్ప ఆలయం నిర్మాతల నాయకుడైన శిల్పి చంద్రభూషణ్ చెక్కిపెట్టాడు. అందులోనే మైకెల్ ఎంజిలో ప్రత్యేక శ్రద్ధతో చెక్కిన వీనచెడిమైలో శిల్పం, 'నాగిని' నగ్నసౌందర్యం అమర్చబడ్డాయి. ముంతాజ్ సతిప్రతిమ నల్ల రాతిలో ముసుగువేసుకుని, యమున నదీతీరాన్ని భేదిస్తున్నట్లుగా కూర్చి, దానికింద 'కలలుకనేవారికి కన్నీటి కేమి కొదవ' అని సువర్ణాక్షరాలలో వ్రాశారు. ఈ ప్రతిమలమధ్య ఏకాంతం కుదరదని మొరెట్టుగున్నాను. ఇవేవీ లేకుండా ఏకాం

తంగా ఆలోచించేటందుకు, వినోదించేటందుకు నాకు పైన వొక బురుజులాంటిది కావాలన్నాను. 'ఏకాంతంగా వినోదించడం యీ సృష్టిలో సాధ్యంకాదనీ, వినోదానికే మరొకరు కావాలనీ, అసలు నా గాజుమెడ నిర్మాణంలో ఆంతర్యం ఏమిటో శైలవియ్యమనీ పెచిలువెయ్యనాగాడు' సాక్రటిస్.'

నా కీ ప్రపంచం గండ్రగోళంగా వుంది. జాడ్యం, కుళ్లు, యుద్ధాలు, వార్ధక్యం, మృత్యువు - ఏటినుండి తప్పించుకు పారిపోయి దూరంగా వొంటిగా ప్రశాంతంగా గడపాలని వుంది' అన్నాను.

'మనుషుల్లో వుండలేని మానవుడు' అని ఆక్షేపించాడు 'రూసో'. దూరంగా వెళ్ళి, సమాధిలోపడి, దీక్షతో తపస్సు చేస్తేగాని మానవుడు ఉత్తమలక్ష్యాలను సాధించలేడు. క్రీస్తు, మహమ్మదు, శంకర, త్యాగరాజు, బుద్ధుడు - అందరూ యీ విధంగా వెళ్ళిపోయి ఆత్మబలం సమకూర్చుకుని ముక్తిని సాధించినవారే - నాకూ అలా అవాలని తోచడంలో తప్పేమిటి?

'బుద్ధుడు మృత్యువుని జయించగలిగాడా? జాడ్యాన్ని మాపగలిగాడా? వార్ధక్యాన్ని వారించగలిగాడా?' అని హేళనగా ప్రశ్నించాడు 'కాన్ ఫ్యూషియన్'. అతనికే వ్యవధి చాల లేదు. శిష్యులు కొందరు చుట్టూజేరి అప్పుడే సాధించే శావులే అంటే నమ్మేసి బోధనాపద్ధతులు, సిద్ధాంతకరణ, ఉద్యమ వ్యవస్థాపన మొదలైనవాటిల్లోపడి, అసలు కోరినదాన్ని వొదిలేశాడు - అంటూ సమర్థించాడు బెర్నార్డుషా. నాబోటిగాళ్ళు మరో కోట్లవరకీ దీక్షగా పట్టుడంలో వేటిని కాంక్షిస్తే అవి

సిద్ధిస్తాయి - అని మా, డాక్టర్, 'బెర్గ్‌సన్' ధైర్యంచెప్పి ఉత్సాహపడుస్తూ వెన్నుమీది చరిచారు.

ఇంతకీ యింత పెద్ద పెద్ద ఆలోచనలు నాలో తీవ్రంగా తిరగాడంటేదు. నామాస్య ప్రజలందరికీ లభ్యమైపోతున్న విషయాలపై నాకు నమ్మకం, మనుకారం తగ్గిపోతున్నాయి. అందరికీ చదువు విజ్ఞానం లభ్యమైతే చాటిని సంపాదించుకోవా లన్న కాంక్ష క్షీణిస్తోంది. ఉత్తమకళ క్రాతివారు ఆస్వాదిస్తున్నారనగానే నాకు, ఆ కళ చవకదిగా కనబడుతోంది. అందరూ మెచ్చుకున్నది నే మెచ్చుకోలేను; అందరూ ఆనందించేది నే ఆనందించలేను. నా అనుభవం, ఆనందం అపూర్వంగా, ఎవ్వరికీ లభ్యం అవనివిగా, నా స్వంతవిగా వుండాలి. అందుకే యీ గోలంతా.

ఈ జనం అంతా స్వర్గంలోకి పోతారంటే నాకు స్వర్గానికే పోవాలనే లేదు. 'ఈ ఆలోచనలు సరకంలోకి నెట్టుతాయిలే' అన్నాడు డాక్టరు. అక్కడికే పోతాను.

పూర్వం మాటలుటండి. ఒక్కొక్కడు ఒక్కొక్క గ్రంథం వ్రాశాడంటే అవి మతమై కూర్చునేది. దానిలో రహస్యం విశదీకరించేందుకు వొందలాదిగా వ్యాఖ్యాతలు, శీష్యులు బయలుదేరినారు. మరిప్పుడో - సుళువుగా వ్యవహార భాషలో సామాన్య మానవుడికి అర్థమయ్యేలా వ్రాయాలి. నా త్యం అందరికీ కుచించాలి. చిత్రలేఖనం నిత్యజీవనంలో వుపకరించాలి. ఏ కళాఖండం ఇరవై నయాపైసే మించరాదు. అనుభవించేటందుకు జీవితానుభవం, సంస్కారం, పాండిత్యం, ఉహా, కృషి ఏవీ అక్కర్లేదు. అందుకనే యక్కడ వుండ

లేను. దూరంగా ఏకాంతంగా ఉత్తమ కళని, గొప్ప సౌందర్యాన్ని, ఆత్మసాక్షాత్కారాన్ని సాధించి వ్యక్తిత్వాన్ని, ప్రత్యేకతని ఋజువుచేసుకొని ఆధ్యాత్మికానుభూతిని పొందుతాను. అందుకే యీ గాజుమేడ.

‘హోమర్’, ‘గెథ్’, ‘టాల్స్టాయి’లు బాగుంది, కానీ మన్నాడు. పేక్స్పియర్, వేమన్నలు పెదవి విరిచి, ఆసమ్మతిని తెలియచేస్తూ తల పంకించారు.

ఏకాంత బురుజు నిర్మాణం పూర్తిచేసిన అద్భుత శిల్పాలు - ‘కర్రజియో’, ‘టియిపోలో’, ‘రూబెన్స్’, ‘బెర్నిని’లు. ‘ఎరిక్ జిల్’ గారు డైనింగ్ హాల్ సిద్ధంచేశారు. పోర్టికో, బాల్కనీ ‘ఆరిస్టిడి మాలియెల్’ తయారుచేశాడు. ఈ ‘మాలియెల్’ స్త్రీ నగ్నప్రతిమ చెక్కడంలో నిపుణుడు. నాలో నేను నవ్వుకున్నాను. నా కీ శిల్పాలెందుకు? రక్తమాంసాలతో సజీవులైన నగ్నస్త్రీలే వుంటున్నప్పుడు - కళాజగత్తులో మిథ్య ప్రతిమలతో నిమిత్తమేమిటి? అతని వ్రతసాహాన్ని అరికట్టడం యిష్టంలేక వూరుకున్నాను. ఇంక పడకగది. ఇది కేవలం ‘రోడిన్’ చెయ్యాలిందే. అజంతా, ఎల్లారా నిర్మాతలు యీ పనికి ఎగడ్డారు - వారిని పంపించివేసేటందుకు నా తాతలు దిగిరావాల్సివచ్చింది. వాళ్లు గొప్ప పనివాళ్ళే. కాదనను. చిన్నవి, నాజూకువి వారివల్ల కాదు. అంతా భారీగా, పెద్దెత్తున సాగాలి. పైగా మతంలో పడిపోతారు. నామతం మానవత్వం. రోడిన్ దీనికి తగినవాడు. మానవత్వంలోని హృదయాన్నే కాకుండా, అస్థిపంజరాన్ని సహితం ఎత్తి చూపగల ప్రతిభా శాలి. అద్భుతమైన గది. మరి మంచం ఎక్కడ?

నవ్వాడు రోడిస్. 'మంచం పుండకూడదు. గది అందం చెడుతుంది. పైగా నవ్వు నిద్రపోదల్చుకోలేదుగా. ఆనందం, అనుభూతి, ఏకాంతంలో ప్రశాంతత అవి శావాలిగా - నిద్రపోతే అవి దొరకవు.' 'అనుకేమాత్రం. అది కేవలం ఒక ఆదర్శం. దాన్ని సాధించడానికి, వాద్యపడినంతవరకూ ప్రయత్నిస్తాను. అంతేకాని నిద్రాహారాలు మానుకోమనా! నిద్రాహారాలు మానవత్వానికి సూచకాలుకాయి - పునాది. మంచానికి కోళ్ళు' అన్నాను.

మరో ఏడాదికి సిద్ధంచేశాడు.

'ఏది మంచం?'

'ఇవిగో'

నాలుగు కోళ్ళు మాత్రం వున్నాయి. నాలుగు తలలులేని స్త్రీమూర్తులు. ఒకామెకి పిరుదులు లేవు; మరొకామెకి స్తనాలు లేవు. మూడో ఆమెకి చేతులు లేవు. నాలుగో ఆమెకి పాదాలు లేవు.

'మానవత్వం అనే మంచానికి కోళ్ళు' అని నవ్వుకుంటూ పోయాడు 'రోడిస్.'

పిచ్చివాడు. 'లినార్డో డావిన్ని'ని అడిగాను యిదంతా ఏమిటని.

'ఆమాత్రం తెలీదా. మానవుడు పరిపూర్ణ సౌందర్యాన్ని భరించలేడు. కొంచెంలో పోయిన అందం, పాపాలకి తావున్న మంచితనం, అమరత్వం ఆశించే అల్పాయువు - యివే మానవత్వం ప్రకటిస్తాయి. పరిపూర్ణ సౌందర్యం, మంచితనం దైవానికి సాధ్యం. ఏ ఆలయంలోనైనా సరే, అన్ని అవయ

వాలు సరిగ్గావున్న ప్రతిమను చూశానా నాయనా? మైలో
 వీనస్ చేతులేవి? కుజవాహగాలో పాలిస్తున్న స్త్రీమూర్తి
 చన్నొన ఏమైంది? అజంతాలో నల్ల రాణి కాలాంకర తియ్య
 రేమి? వుంచకు, నాయనా! వుంచకు. మానవుడే వాటిని
 ధ్వంసంచేస్తాడు. పరిపూర్ణ సౌందర్యం భరించలేడు.' ఇదంతా
 చరిత్రకారుడు గిబ్బిన్ కి నచ్చినట్లులేదు. ఆతని వృద్దేశంలో మాన
 వత్వం సంపూర్ణంగా వికసించినట్లును గొప్ప నాగరికత బైలు
 దేకుతుంది. సహజమైన కోర్కెలు తీర్చుకునే అవకాశం వుండి,
 మానవుడి అనయవాలు, సర్వేంద్రియాలు వికసించి, వాటికి
 సరైన సృష్టిశక్తులు ప్రకటితమయ్యే అవకాశం వున్నప్పుడు,
 వున్నతమైన నాగరికత ఆదర్శశిఖరాన్ని అందుకుంటుంది.
 రోము నాగరికత ఆవిధంగా విజృంభించింది. తరవాత క్రైస్తవ
 మతం వ్యాపించి, సహజమైన నాంధలను అరికట్టే నైతిక
 విలువలు ప్రచారమైచప్పుడు, మానవుడు సృష్టిశక్తులు
 గోల్పోయి, తన శరీర అనయవాటికి పూర్తివని తృప్తిచక,
 పరలోక చింతనలో పడి యీ లోకాన్ని విడిచిపెట్టినప్పుడు,
 నాగరికత పతనం జరుగుతుంది. రోము నాగరికత ఆవిధంగా
 పతనంచెందింది' అంటాడుచరిత్రకారుడు గిబ్బిన్.

'విజృంభించి శిఖరాన్ని అందుకున్న ప్రతి నాగరికత
 పతనంచెందితీరుతుంది - మానవుడు పుట్టడం, పెరగడం,
 వృద్ధిచెందడం, కృశించి, నీరసించి, క్రుంగి. వార్షక్యంలో
 మృతిచెందడంలో సృష్టిలయ న్యకమైచప్పు, నాగరికతలు పతనం

చెందడం చరిత్రలో లయ - అందుకోసం విచారించనక్కర్లేదు' అంటాడు మరో చరిత్రకారుడు 'స్పెంగ్లర్.'

కాబట్టి స్వేచ్ఛగా ఇంద్రియాలకు పనికల్పించి, సుఖించి, ఆనందించినప్పుడే మానవుడి జీవితానికి పరిపూర్ణత సిద్ధిస్తుంది. కావున ప్రవక్తలు ప్రతిపాదించిన మతానికి లొంగిపోవద్దని 'వోలేరు', 'వోల్ట్ విక్ మన్', 'సోలమన్' చక్రవర్తి, సముద్ర గుప్తుడు, నా ఊహలని, సంకల్పాన్ని ఆమోదించి హుసూరిచ్చారు.

ఇనుము, గాజుతో గాజుభవనం నిర్మించిన 'పాక్స్టన్' తొరగారు మేస్త్రీగా వుంటానన్నాడు. ఖండాంతరాలనుండి గాజు తెచ్చారు. పనివాండ్రమాటేమిటి?

'నువ్వు మా వారసుడవు - మా గడింపు, సంపాదనా, అంతా నీవే. మేం సమకూరుస్తాం పనివాండ్రని' అని పెద్దలు ముందుకొచ్చి పనివాండ్రని రప్పించారు. వేలు, లక్షలు, కోట్లు నూక్కుణి వెన్నుమీద కట్టేసుకుని, గాజులా మెరిసే ఇనుప కండరాలతో, అస్తివంజరం కదలికతో భూమాతని అదరగొట్టే భుజబలంతో, 'హమ్మూరాబి', హానిబాల్, 'నెబుకాడ్ నాజర్' 'షార్లి మేస్', 'దిన్ ఇలాహా', ఈజిప్టు రాజు 'హైక్ సోస్', 'అక్బర్', 'అశోకుడు', 'టైమురు', 'ఛెంగీస్ ఖానుడు', సుమేరు ప్రభు 'ఊర్ ఎంగర్' - ఎందరెందరో మహారాజులు తమ ఆధ్వర్యంలో నాగరికతలు నిర్మించిన పనివాండ్రని రప్పించారు. లెక్కలు, చిట్టాలు, కొలతలు, ప్రణాళిక నిర్వహణ, 'లైకర్ గన్', 'కోబ్ స్పియర్', 'కొటిల్ యుడు' చూస్తున్నారు. వారి కష్ట సుఖాలు కనుక్కుంటూ 'శ్రీనాథుడు', 'మార్కస్ అరిలియస్'

శ్రమపడుతున్నాను. తాపీపనివాడు 'చెగ్గిస్' చెప్పుచేతుల్లో పిరమిడ్లు లేవనెత్తిన శ్రామికులు వారంతా - చెనాగోడ లేవనెత్తినవారు ఆమూల; బాబిలన్ ఆకాశంలోకి లేవనెత్తినవారరుగో!

చురుకుగా, వేగంగా పనిచెయ్యమని, 'సావనరోలా', 'నానాఫర్నవీసు', 'సెనెకా' వుద్బోధిస్తున్నాను. అటునుంచి యిటు, యిటు బాగులేదు, యిటునుంచి అటు సామగ్రిని ఫిరాయించి, ఒక్కొక్కపని రెండేసిమాల్లు చేయిస్తున్నాడు 'మహమ్మద్ బిన్ తుగ్గ్.' బద్ధకించినవాడిని చావతంతున్నాడు బాబ్బిలి పాపారాయుడు.

పనివాండ్ర చెమటలు కారి నదులైనాయి. ఆ నదిలోకి యోపాత్ర గాజుపడవలో షికారుకి రమ్మంటుంది. చెమట వాసన, వాడిన రోజాపుష్పం కాక మరేమిటని ఓమర్ ఖయ్యూమ్ కులాసాపాటలు. 'హండల్', 'బెతోవెస్', 'మోజార్టులు' తమ గానంతో వారి శ్రమ తొలగిస్తామంటారు. ఈజిప్టు రాజు 'ఇస్నాటిస్' భార్య, మహా సౌందర్యవతి, ఆరుగురు బిడ్డలతల్లి 'నెఫెర్టిటి' వారి కాలక్షేపానికి నాట్యంచేస్తానంటుంది.

'నెఫెర్టిటి' సౌందర్యం, రక్తమాంసంతో కూడిన కండకావ్యం. రెండు మేఘాల మధ్యనుండి పొడుచుకొచ్చిన సూర్యకేరణంలా బుగ్గలనుండి దూసుకొచ్చిన ముక్కు; పర్వత శిఖరం వెనక దిగి సగమైన సూర్యబింబంలాంటి ఆమెనోడు - నిజమే, కాని ఆరుగురు పిల్లల తల్లి నాట్యంచెయ్యడమా! పిల్లలొకటి చొప్పున పొట్టకింద ఆ మడతలు లయకి లొంగుతాయా?

రంగాజమ్మ నాట్యానికి వొప్పగున్నాను ఆఖరుకి. ఆలయంలో స్త్రీశిల్పాల స్తనాలనిండుతనం, బలం, వొంపుల వొయ్యారం, చూపుని ఆ రెంటి మధ్య బంధించి వేసేటందుకు మాత్రం మిగిలిన సందు - చూపు యింకెటూ ప్రసరించినా, గొలుసుతో కట్టేసిన చిరుతపులికి మల్లే మళ్ళా వాటిమధ్యకే రావాలి మరి!

ఆ కూలీలు, ఆ మేస్త్రీలు అల్లా వారాలు, నెలలు పని చేస్తున్నారు. వర్షానికి తడిసేబట్టలు లేవు; ఎండిన చర్మం తడవదు. ఆ ఎండని, ఆ వానని, ఆ తడిని, ఆ వేడిని ఆ ఎముకలు పీల్చి శిథిలాలుగా జీవంతో చరిత్రలో కదులుతున్నట్లు వారిరక్తం గాజై, వారి వాసన వాతావరణమై, వారు విడిచేసిన శక్తి రేడియమేగా, న్యూట్రాన్, పాజిట్రాన్, సెక్స్ట్రాన్, ఎలక్ట్రాన్ల క్రియ-ప్రతిక్రియల గొలుసుగా, భాషలేనివారి ఆకలి ఆలోచనలు అతుకులుగా, చావడానికి ఓపిక లేనంతగా శ్రమించిన వారిప్రాణాలు నగిషీలుగా, యుగయుగాల జిజ్ఞాసపరిణితి అంతస్థులుగా నా గాజుమేడ లేచింది - యీనాటికి పూర్తయింది.

వా రేమీ ప్రతిఫలం కోరలేదు. 'ఇది మా ఆస్తి-మా శక్తి - వారసుడుగా నీకు ధారపోస్తున్నాం. స్వీకరించు. తీరిక వున్నప్పుడు ఎప్పుడైనా మమ్మల్ని స్మరించు. అంతే చాలు' అన్నాడు వాళ్ళందరి తరపునా వాగాడ్జనాచార్యుడు.

వారిని చూస్తే జాలేసింది. వారికాలంలో వారు మహా పురుషులు - కానీ నాముందు వా రెంత? వారి అజ్ఞానం, సంకుచిత దృక్పథం, పరిమితమైన చైతన్యం - నా కెంతో అల్పంగా కనిపించాయి. వారు వారి వారి యుగాల ప్రతినిధులే కావచ్చు; వారి వారి యుగాల విజ్ఞానం, ప్రతిభ

నారిలో కేంద్రీకరించి వుండొచ్చు. కాసి, వాసి, ఆ యుగా
 లలో బందికులైనారు. అది చాటి ముందుకు చూడలేకు.
 నాకు తెలుసున్నవాటిల్లో నెయ్యోవంతు వారికి తెలుసా?
 చరిత్ర చీకటి గుహలు నాతో వెలుగు చూశాయి. బూడిదై
 యింకా నవ్వుతున్నారా నన్ను చూసి! అవును, నేను బూడిద
 నవుతాననేగా? అవుతేనేం? నా జీవితం నిండేనది, నా
 చైతన్యం, జిజ్ఞాస, విశ్వాసం, వెలుగు; సృష్టి విజృంభణ,
 ఆత్మసాక్షాత్కారం నాలో దైవం కాసేపు యథార్థమయ్యే పరి
 పక్వత వారి కేది? వారి పశ్చిమభ్య కాలం మట్టికొట్టింది -
 నామాటో? గాజుముక్కలు.

నా గాజుమేడ ఎంతో పెద్దది. ఈఫెల్ బురుజుకంటే
 వెయ్యిరెట్లు ఎత్తేది; ఎవరెట్లు శిఖరంకంటే వొందరెట్లు
 పెద్దది —

‘ఎక్కడ పెట్టం?’

‘పైకి దూరంగా ఎత్తుగా యీ లోకానికి అందకుండా
 చాలా దూరంగా’ అన్నాను. పైకి పెట్టేశాను.

కింద భూమిఅంచు గుండ్రంగా కనిపిస్తోంది - ఆకు
 వచ్చగా, గోధుమరంగుతో చిన్నచిన్న గుట్టలు - మళ్ళా
 చదునైన నేలా. అక్కడక్కడ కొండపల్లి బొమ్మలలే గుడి
 సెలు, భవనాలు. చెట్లచాటున, గుట్టల నీడలో భయపడి దగ్గరకి
 జరిగినట్లుగా చుట్టూ పొగలో మసగగా ఆకృతికోసం పెనుగు
 లాడుతున్న గ్రామాలు, గ్రామాలలో రోద చీమల బృంద
 గానంగా వినబడతోంది. మేఘాల మధ్యనుండి అక్కడక్కడ
 కొండజాతికన్య రొమ్ములకీమల్లె పర్వతశిఖరాలు; కొండజాతి

కన్య చింపిరిజుట్టలె అడవిపరంపర. మిగత అంతా సముద్రం - వచ్చగా, తెల్లగా కరిగిన ఇటుకల మాదిరి వొడ్డుకేసి కదులు తున్న సముద్రం.

ఆ కెరటాలకేసి చూశాను. ఎప్పటినుంచో వున్న సముద్రం - చరిత్రకందని వయస్సు. అనంత జీవి. చీరవిడిచేసి నట్లు కింద లోతుగా భూమి. మళ్ళా చీర నెతుక్కుంటున్న టుగా, వొడ్డుకేసి సిగుపడుతూ పరుగులు! వాటి కెంత మమకారం! ఆ పెద్ద కెరటం తండ్రి - నెరిసిన గడ్డం తెల్ల తుంపరలు - మెల్లగా ముసుగుతీసి చూస్తున్నాడు సంతానాన్ని. అవి పిల్లలు; ఆ వంకర కెరటం, పడుచుదనంలో విర్రవీగి, ప్రేమలో విషాదం తెలియకుండా భ్రమించి మిడిసిపడుతూ వొడ్డున శృంగారంకోసం విరగబడుతోంది. వాడు ఆ పోకిరి కుర్రాడు బంతనుకొని రాళ్ళని తన్ని 'అమ్మా కాలు విరిగిందని వెల్లికిలపడ్డాడు. ఏంబులెన్నులా అక్కయ్య లోపలికి లాక్కుపోయింది. స్త్రీలు, పురుషులు యీ చోద్యం చూడాలని వొడ్డునపడి చీలిపోతున్నారు - వొంటిగా వొస్తారు, వొంటిగా వెడతారు - యీమధ్యలో సముద్రమంతటి ప్రేమ వాటికి పాపం! ఆ వృద్ధతండ్రి 'భద్రం' 'భద్రం' అంటూనే వున్నాడు. ఎవ్వరూ వినిపించుకోరు - వ్యక్తిత్వాన్ని అలవరచుకున్న జీవిత పరిశోధకులు. చస్తారు. అంతే పర్యవసానం. ఒకరిద్దరు వొడ్డున వొళ్ళు కాలి 'బాబో' అని నాన్నని నెదుక్కుంటూ లోపలికి పోతారు. కాని నాన్న లేడు. వృద్ధుడు ఆ మూల రాళ్ళగుట్టకింద ఇసిగతెన్ను చూసి, భగవంతుడని భ్రమించి, భక్తితో తల పగలకొట్టుకుని హతు

డయ్యాడు. తండ్రిలేని ఆ కెరటాలు అమ్మకోసం లోపలికెళ్ళి ఆమెలో కలిసిపోయాడు. అమ్మా నాన్న వికృతమైనదే సముద్రంహృదయం, రహస్యం; అమ్మా! దానిలో ఎన్నో దాపరికాలు; కుట్రలు, కుళ్ళు, దగాలు, అపచారాలు, పాపాలు. పాటుపోతులు పశ్చాత్తాపం; చందమామ రాత్రి, పగలు సూర్యుడు తీర్పు; అఘాతంలో దుండగాలకి ఒళ్ళుమండి తుపాను లేపి దాన్ని కడిగి పవిత్రంచేస్తూంటారు. ఆమెనిట్టూర్పుకి మోసపోకండి. ఆ మూలుగు బాధనుకోకండి. అంతా దగా. పైకి నాటకం. దాస్యపాటలో దాగిన ముత్యపుచిప్పకు తెలుసు యీ వేషం; వొంపుతిరిగి చిప్పలో దాక్కుని ముత్య మవుతుంది - తవస్సుచేసే ఋషికిమల్లె. ఈ సముద్రం, యీ లోకం దగా అని, మాయ అని యిద్దరికీ తెలుసు. ఈ సంగతి మనుషుల కెళ్లా తెలుసు? యోగిని పట్టుకుని లేపి ఏమిటని అడుగుతాడు; ముత్యాన్ని వేటాడి ప్రేయసిమెడలో వుంచి మురిసిపోతాడు. సముద్రంలో చాంచల్యం ఆ ముత్యంలో మిగిలివుంది - అది ఆమెని ఆవరిస్తుంది. ఆమె అతన్ని విడిచి మరొకరితో పోతుంది.

ఎంతసేవని చూడను సముద్రంకేసి! విసుగెత్తింది. లోపల హాల్లో కెళ్ళాను. అన్నింటిలో నేనే - ఎన్నో నేనులు - కోణాని కో చదరపు నేను. నంకరమలుపు కో గుండని నేను - పొడుగ్గా నుమరు సాగేసినట్లు; పొట్టిగా గడ్డల నొక్కేసినట్లు - ఆ రంగులమధ్య, ఆ వెలుగులనడుంగా - వికృతమైన వొస్తువు నేను ఒక్కణ్ణే. బైట నిలబడి ఆనందించనా? అసలు బైటనేది లేదు; వొక్కొక్క నూర్యకిరణం గోడలమీద పడి విరిగి

ఏమరంగులుగా ముక్కలై నా కంటిపాపల్ని కాలిచ్చి వేసు
న్నాయి. చందమామ కో రంగునంకరలు, నంకర రంగులూను.

రామాయణంలో వెన్నెల వర్ణన చమత్కానంది
మొల్ల. ఆమె నల్లటి మొహం ఏమరంగులతో కలతచెందింది.
భయంతో కప్పుకున్న చీరచుడతలు జారే వీడిపడ్డాయి. మొల్లవి
పెద్ద నిండైన స్తనాలు. ఆ అద్దాలమధ్య ఆవి అతిశయోక్తిగా
శిథిలాలయాల మాదిరి దగ్గరగా వెళ్ళి చంద్రగోళాన్ని చూసి
నట్లు వికృతంగా మరీ పెద్దవిగా నాలుగు, పదహారు - అబ్బి,
వేలు, కోట్లు - అంతా అవే. నాకు వూపిరాడమ నేను
దూరంగా బురుజులోకి వెళ్ళిపోయాను. రంగుజమ్మ నృత్యం
చెయ్యడానికి సిద్ధం. నన్నుగా వున్నప్పుడు, చోటుచేసుకుని
ఆమెరొమ్మలమధ్య నా మొహం దాచుకోవాలని వుండేది-
వాటిలో అంత పారవశ్యత, ఓదాప్పు, అభయం వున్నాయి.
కాని మొల్లవుదంతం చూసితర్వాత నేను వినస్త్రి అయిన
స్త్రీని భరించలేను. చీరలు, వొకవారిపై వొకటి వొంద
చీరలు కట్టుకుని మరీ నాట్యంచెయ్యమన్నాను. 'పుట్టబా
మ్మనా?' అన్న దామె ఆక్షేపణగా. ముత్తుస్వామి దీక్షితులు
తంబూర తీసుకొచ్చాడు. మాస్కోనుండి తిరోగమించినపుడు
మిగిలిన సైనికులతో డ్రెస్సుచేయిస్తానంటాడు నెపోలియన్.
'బెర్లియోజ్' ఆర్కెస్ట్రా వినిపిస్తానంటాడు. నా బొమ్మ గణిత
శాస్త్రంలో చిహ్నాలుగా విభజించి గీస్తానంటాడు 'పాల్
సెజాన్.' ఆదిభొట్ల నారాయణ హరికథ చెబుతాడట. తాన్నేన్
గానంచేస్తానంటాడు. తెనాలి రామకృష్ణుడు భోగందాని భోగట్టా
వినమంటాడు. 'ఎర్రావ్రగడ', 'ముద్దుపళ్ళని', 'లారోషిఫోకల్ట్

'బాస్వెల్', 'చిలకమర్తి', 'లారెయ్య', 'ఆరిస్టాటిల్' తమ రచనలు చదువుతామంటారు.

సోక్రటిస్ ఒక ప్రశ్న వేశాడు.

'ఇవి చూసేటందుకు, వినేటందుకు, ఆనందించేటందుకు జనం ఏరి? ప్రేక్షకులూ?'

నాకోసమేగా, నేనే ప్రేక్షకుణ్ణి.

ఆస్కాదిం చే రసికులున్నప్పుడే కళాకారుడి విజృంభణ. ఒక్కడే వ్రాసే అతని కేం ప్రత్యాహం వుంటుంది?

'హానీ మీరంతా అన్నాడుగా' అన్నాను.

'వారందరూ కళాకారులే-వారితో వారికి వడను నీకు తెలుసుగా. వొకరినూమాసి వొకరు నోర్చలేరు. ఒకరు వేదికపైనున్నప్పుడు యితరకళాకారులెవ్వరూ వుండరు' అన్నాడు సోక్రటిస్ 'పర్యవసానం?'

'ఘామిదగ్గరగా చేరి, అక్కడివారిని రప్పించడమే' అన్నాడు.

అతనితెలివికి మెచ్చి, నా మేడను గురించి ప్రేక్షకజనం వేసే ప్రశ్నలకు సమాధానాలు చెప్పే ఇంఫర్మేషన్ ఆఫీసుగా సోక్రటిస్ నియమించాను.

కిందకి దించే యేర్పాట్లు చేయమన్నాను.

ఆ వింతగానవ్వినవ్యక్తి 'ఆల్ బట్ట ఐన్ స్ట్రాప్'

'అది నాభ్యవడదు. ఘామినే మనదగ్గరికి రప్పించాలి'

అన్నాడు.

'అదేమిటి?'

'ఆమాత్రం తెలీదా? భూమికి ఆకర్షణశక్తి వుంది. దాన్ని అతిక్రమించి మరోగోళం ఆకర్షణశక్తి అణువులను ఆకర్షించే అణుపదార్థాన్ని గాజులో వెయ్యించమని పాక్స్టన్ కి సలహా యిచ్చాను. లేకపోతే నీ గాజు మేడ కిందకి పడి కూలి పోను' అన్నాడు.

'అవుతే భూగోళం మనదగ్గరకొస్తుందా?'

'గాజులో అణుపదార్థం సాంద్రత తగ్గించాలి' అన్నాడు ఐన్ స్టీన్.

'మరి కానివ్వండి. ఎంతకాలం పడుతుంది?'

'ఏ గడియారంచొప్పున ఎంతకాలం?' అని ప్రశ్నించాడు.

'అంటే?'

ఈమాత్రం తెలీదా? కాంతి సెకనుకు లక్ష ఎనభై ఆరువేలమైళ్ళ వేగంతో ప్రయాణించేస్తుంది. దూరంగా కనబడే ఆ గోళం కేసి చూడు, అక్కడనుండి నెలుగు రావడానికి ఆ వేగం చొప్పున మూడువేల సంవత్సరాలు పడుతుంది - మీ భూగోళం కాలమానం ప్రకారం నువ్వు ఆ గోళంనుండి చూస్తే యీ సోక్రటిస్ విషంతా గేఘట్టం చూస్తావు. ప్లాటో, గౌతమీపుత్రశతకర్ణి, చోళరాజు, లంకేశ్వరుని చెల్లెలు శూర్పణఖ సీదగ్గరకి వొచ్చారనుకుంటున్నావు. వాళ్ళు రాలేదు. నువ్వే వాళ్ళదగ్గరకి కాలం - స్థలం ఏకమైన నాలుగో పరిమాణంలో వొచ్చావు.

ఆ గోళంనుండి చూస్తే సీజర్ హత్య కనబడుతుంది. ఇక్కడనుండి విజయనగర స్వామాజ్యపతనం కనబడుతుంది.

కాలానికి ముందువెనుక తేవు. అని స్థలంకో బానిసవబకివుది. ఆ స్థలం కూడోళావికి బంబంధించింది అవుతే ఒక దృశ్యం చూస్తావు. మరోవోళంనుంచి మరో దృశ్యం చూస్తావు. ఘట్టాలకి మొదలు అంతం తేవు. అది వ్రుటూవుటాయి. తిలకించే వాడు ఎప్పుడు ఎక్కడ వున్నాడో - దానివీడ ఆధారపడు తుంది ఆ వ్రుండివుండడం' అనేది.

'ఎంత ఉపన్యాసం వంచానయ్యా, మేడని కాస్త కిందకు దించమంటే' అన్నాను.

డించారు.

'ఎక్కడ దించం?' అని అడిగారు.

'ఎక్కడ ఖాళీవుంటే అక్కడ' అన్నాను.

'ఎక్కడా ఖాళీ లేదు' అన్నాను 'అనిస్'.

కిందకి చూశాను. ఎక్కడా విశాలమైన బైల్లు లేవు. అన్నీ సగరాలు, సమూహం, పంకెలు, కర్మాగారాలు.

కాస్తంత ఆపసచ్చనేల వుంది అది సరవయ్యగారి పొలం. దానికుండా నూనెగొట్టాలు పెడతారుట. అక్కడ ఓ స్తంభం పాతాలంటే, పన్నులుట, పత్రాలుట, బడంబడికలుట. వాస్తవంకపొలం ఓ రెండెకరాలు వుంది ఆ ప్రాంతంలో స్తంభం పాతించండి అన్నాను. నూ కరణంగాను సహకరిస్తాను, కనుక్కోండి అన్నాను. ఐన్ స్టీన్ మళ్ళా సవ్యతూ మొదలెట్టాడు.

'మీ ఖాళీలం కాలనూనంప్రకారం ఆ ప్రజ నల్లబే వీళ్ళు ముందుకు సాగాను. ఏడెనిమిది పంచవర్ష ప్రణాళికలు అమలుజరుపుకొని ఖామిని పండించుకొని యంత్రాలద్వారా

పుత్పత్తి అభివృద్ధిచేసుకొని సుఖంగా వున్నారు. మీ వూరి కరణం, మునసబులు చనిపోయి వదేశ్యులుంది.'

ఏం చెయ్యను.

నా గాజుమేడకి చోటే లేదా!

రెండుపనులు జరగాలి. నా గాజుమేడ భూమిదగ్గరగా వుండాలి. అందుకోకి జనంఎక్కివొచ్చే నిచ్చెనలాంటి పరికరం వుండాలి. తుదకు 'లింకన్' సలహాపైన రెండు స్తంభాలు లేవ నెత్తించి వాటిమీద ఎత్తుగా నిలబెట్టే ఏర్పాటు చేశాడు 'బెంజమిన్ ఫ్రాంక్లిన్'. అతనికి గాలిపటాల ఆటగటే యిష్టంట. నా మేడ ఓ గాజు గాలిపటంట.

ఇప్పుడు బాగుంది. భూమి కనబడుతోంది. స్వేచ్ఛగా, హాయిగా, ఏకాంతంగా ఉన్నాను. ఇంక విశోదించనచ్చు. 'నెఫెర్టిటె', 'కాఫెయిన్', 'ఆన్ బ్రోన్', 'మేరీ పిక్ ఫోర్ట్', 'మైత్రేయి', మల్లమ్మ, మాంచాల - వీరందర్నీ రమ్మన్నాను. తాన్ సేన్, సైగల్ గారు సాగించారు. రంగాజమ్మ నృత్యం సాగించింది. పిరుదలతో లయకలుపుతూ ఆమెనుజాలు ఎగురు తున్నాయి. పిన్యాసానికి నమం కాసేపు సన్న బడి, కాసేపు పెద్దదై కళ్ళల్లో కామం కదిపిన కాంతులు నల్లగా, తెల్లగా దాగిలి మూతలాడుతూ భక్తితో కందిన చెక్కిళ్ళు, శృంగారంతో ఎర్రగా అదిరిన పెదవులను చూసి సిగ్గుపడి, నమ్రత, కవ్వింపు నుదిటిమీద ముంగురులమధ్య యిరుక్కుని, జెడలో బంధించ బడి, మెడలో దర్బనమిచ్చి, నరాల ఫిరాయింపులో రక్తంబిం దిన చర్మం మెత్తటి వెలుగు ఆమెనప్పులో కాంతికి తట్టుకో లేక బొడ్డులో అంతర్ధానమైన దృశ్యంతో చైతన్యం గోల్పోయి

త్రాగుబోతునై, పశువునై, కేంద్రం గోల్పోయిన ఎల్లకాన్లలా,
పరిధిలేని సున్నాలా, కోణాలులేని త్రిభుజంలా.

* * *

ఏదో చప్పుడు—ఏదో ధ్వనులు. కిందికి చూశాను.
క్రింద మనుష్యులు యిటుకేసి చూసి నవ్వుతున్నారు. కొంప
మునిగింది. గాజుమేడలో పేచీయే యిది. ఏదో రహస్యంగా
చెయ్యడానికి వీలులేదు. కిందవారు చూస్తున్నారు. వాళ్ళకి
వెటకారమా. ఆ గొడవ ఆపుచెయ్యమని నానా ఫర్నవీన్ ని
పంపించాను. నే కూడా వెళ్ళి కనుక్కుంటా నన్నాడు
నెపోలియన్.

తిరిగొచ్చి చెప్పారు. క్రిందవాళ్ళు నా కేసి చూడడం
లేదనీ, వారివారిపనుల్లో నిమగ్నులైనారనీ, 'పైకి చూశారంటే'
ఏ గ్రహణమో వుందనుకొని చూసివుంటారనీ, నేను కంగారు
పడనక్కరలేదనీ హామీ యిచ్చారు. అయినా నాకు భయం
గానే వుంది.

'అవును. నీ జీవితం అంతా భయాలపుట్ట. ఈ నగ్న
సత్యాలు, యీ వినోదాలు ఏమిటో తెలుసా? నిన్ను కనగానే
మీ అమ్మకి జబ్బుచేసింది. ను వ్యామెపాలు తాగలేదు. మరో
దాదినిపెట్టి పాలిప్పించారు. ఆమె ప్రేమించిన వ్యక్తి ఆమెని
మోసగించి వెళ్ళిపోయాడు. ఆ భగ్నహృదయంతో నీకు
స్తన్యంయిచ్చింది. ఆ భయాలు, అనుమానాలు, భగ్నవాంఛలు
నిన్ను పట్టుకొని వీడిస్తున్నాయి. నిన్ను గురించిన యథార్థం తెలు
సుకుని యిప్పుడే యీ ఏకాంత కామకలాపాలు విరమించు'
అన్నాడు ఫ్రాయిడ్.

'నీ చేత యిల్లాంటి సిద్ధాంతాలు చెప్పించేటందుకు, బాల్యంలో నీ అనుభవము ఏమిటో జప్తికొన్నావు, ముందు నీ ఆంతరంగికాన్ని నువ్వు మరచేసుకో. అని మందలించాను దీన్ని హర్షించాడు ఏడర్.

'ఇప్పుడింతకీ చెయ్యవల్సింది మౌకలుంది. నాను బైలు వాళ్ళు కనబడాలి. కాని బైలువాళ్ళిక్కడూత్రం నేను కనబడ కూడదు. అట్లాంటిగాజుని కనుక్కోలేదు. విజ్ఞాన శాస్త్రవేత్తలు' అన్నాను.

'న్యూటన్' కనుక్కంటా నన్నాడు. కాని దానికే కావాల్సిన పరికరాలు భూమిలో ఉన్నాయి కొన్నివేలమంది పనివాండ్లు చాలాకాలం శ్రమపడాలి, అన్నాడు. తెప్పించ మన్నాను. అలెగ్జాండర్ తన సైన్యాన్ని తప్పించాడు. కుతుబ్ మీనార్ కట్టిన కూలీలు సిద్ధమయ్యారు. ఆంగ్లో-రవాల్, మజ్దుర లొచ్చారు. పరికరాలు యిక్కడికి తెప్పిస్తే పనికి పూనుకుంటాంగానీ, మేం భూలోకంలోకి మాత్రం వెళ్ళమని ఖచ్చితంగా చెప్పారు. మరెలా?

భూమిమీద పనివాండ్లని వినియోగించండి అని వీరేశలింగం పంతులుగారి సలహా.

'వారికి వేతనాలివ్వాలి. పైగా చరిత్ర సమకూర్చిన ఆస్తిపాస్తులు అనుభవిస్తూ, ఏమీ పనిచెయ్యకుండా, వినోదించే యీ చరిత్రస్వామి తత్వం పెంపొందించేటందుకు రమ్మంటే ఆ పనివాండ్లు రారు. వారంతా ఏకమై ఒక వ్రద్దమం లేవదీసి, విప్లవంచేసి నీ గాజుమేడ కూలదోస్తారు' అన్నాడు కారల్ మార్క్స్.

‘వివోదం, తీరిక, కాలక్షేపం, లేకుంటే సాగరికతే లేదు; కళాసృష్టి లేదు; ప్రామాణ్యం లేదు. కబు సూడు, స్తంభాలక్రేంద కాదు, ప్రామాణ్యం, రైళ్ళు, యంత్రాలు, వాగ, తాడు, కరిగిన ఇనుము, అతికిన ఉక్కు - యీ కృషి అంతా ఎందుకు? తిండి, బట్ట సరిపోతాయా? నిత్యజీవితంలో శాంతి, ఆనందం అక్కరేదా? కత్తివీకాసం వుండాలా? సత్యాన్వేషణ, జై వచ్చితన అక్కరేదా?’ అని అడిగాడు ‘విలియమ్ టాకెస్’, ‘నాన్యుయల్ బట్లర్లు.’

‘అవన్నీ ధనికులు వీరన్నీ తృప్తిపరచడానికే కల్పించిన మాయతత్వం. ఏ సృష్టి జరిగినా అకలిద్దారానే. అన్నాడు ఏంజెల్స్.

కిందవాళ్ళకే కనబడకుండా జైలులోకి వెళ్ళి, నెలకి ఏదేనా లేవనం పుయ్యమన్నాడు ‘ఫాస్ఫోల్’. అలాగే చేశారు.

అది వల్ల కానక్కాడు శాంతిగాడు. పదిమంది ఆత్మపించే పని మనం ఏకాంతంగా చెయ్యకూడదన్నారాయన. భూలోకంలోవారినందరినీ రక్షించి, నో గంటసేపు, చర్మాలూ త్రిప్పి, దారాలు ధరించమన్నారాయన. నే నేం చెయ్యను? ఆయనంటే భయం నాకు. నెలరోజుల కోనాడు వ్రపవాసం వుంటానని, ఆరోజు ఆయన సిద్ధాంతాలను స్మరించి, రాత్నం వొడుకుతాననీ వాగ్దానంచేశాను.

‘నువ్వు పాటించలేని వాగ్దానం మాత్రం చెయ్యకేం’ అని నవ్వుకుంటూ వెళ్ళాడు మహాత్ముడు.

మళ్ళా గానం, నాట్యం, కవిత్వపఠనం మొదలు పెట్టారు.

సారాబెనాట్ శకుంతల, హరిప్రసాదరావు దుష్యంతుడు-నాటకం. తుంగల చలపతి సుకుబాయి, జేమ్స్ బాస్వెల్ ఆమెభర్త, మరో నాటకం.

ఖలీల్ జిబ్రాన్ ప్రేమగేయాలు; బాడిలేర్ ఋతుపద్యాలు; ఈసవ్ పిట్టకథలు; అనార్ కలీ విమాదప్రణయం. నేనును వాటిల్లో కలిసిపోయి, విడిపోయి, నన్ను వెదుక్కుంటున్నా. 'ప్రేక్షకు లేరీ?' అన్నాడు సోక్రటిస్.

'ఇప్పుడేమిటి నేను ఆనందిస్తుంటే' అన్నాను.

'పిచ్చివాడా - నువ్వు ఆనందించడంలేదు. నిద్ర పోయావు. నిద్రలో కల - అంతే; ఈ కళాకారు లెవరూ రసికులు లేనిదే వ్రాపకమించరు - లే, లే. కళ్లు తుడుచుకో' అని కదిపాడు సోక్రటిస్.

అవును, ఎవ్వరూ లేరు. ఏదో కల. ఎక్కడినుంచో పేడవాసన, తారుకంపు - అబ్బ! పొగ - నుసి - కళ్ళల్లో పడుతోంది. ఏమి టిడంతా?

ఇవన్నీ భూమినుంచి బైలుదేరిన వాసనలు, చప్పుళ్లు, దృశ్యాలు, అన్నాడు నలుగురైదుగురు. ఇవన్నీ ఆపుచెయ్యమని చెప్పొస్తానని 'మహమ్మద్ గజనీ' వెళ్లాడు.

వాళ్ళిదేమీ ఆపరుట.

మేం అందరం వెళ్ళి చానదన్ని చక్కావొస్తాం - అన్నాడు గురజాడ.

'యుద్ధం తగద: - మనమేడ మరోచోట పెట్టుకుందాం' అని ఆలోచింపి బోడిసలహా.

పైగా మన మేడేమిటి? ఇది నామేడ ఈ ముఖాంతా రాత్రీ పగలూ యిక్కడే వుంటారా ఏమిటి కొంపతీసి!

అందర్నీ అవతలకి పొమ్మన్నాను. ఒక్కసారిగా శ్మశానాలు తెరుచుకున్నట్లుగా నవ్వులు ప్రత్యేకంగా నిలిచాయి. ఒక్కసారిగా గాజుమేడ కదిలినట్లుంది.

వొగుచ్చుకుంటూ చక్కా వచ్చాడు. వాత్సాయనుడు.

‘నా కామసూత్రాలు చదివి యీ మొగాళ్లు ఆడాళ్లు సంతోషంతో బలం తెచ్చుకున్నారు. నీ మేడ స్తంభాల్ని పూపేస్తున్నారు’ అన్నాడు.

‘ఏం, ఏమొచ్చింది?’

‘ఏమొ. నా శ్మశానాల్ని కట్టుకుంటారట. వినోదశాలట; యీ స్తంభాలు అడ్డంగా వున్నాయిట; తియ్యకపోతే పూడ పీకుతామంటున్నారు’ అన్నాడు.

‘అందరూ వెళ్ళి విషయమేమిటో కనుక్కోండి’, అని గర్జించాను.

సమాధానం లేదు. ఎవ్వరూ మాట్లాడరు.

ఆఖరి కన్నాడు అస్ట్రాటిల్ మీ మనుషులు చరిత్రలో కెళ్లాల్సిందేగాని, చరిత్రలో మనుషులు మీ దగ్గరికి రారు. వారి కంటటి నిజాయితీ.’

ఏడిసినట్లు వుంది.

‘పోనీ మేడ మరోవోటుకి మార్పించండి’ అన్నాను.

టపీనుని ఒక గాయులొకరిని అనందేలమీద పేలింది. గాజుముక్క చూడింది. చుకో గాయు; చుకోటి. నేల ముక్కలవు తోంది. ఏమిటి నంతా?

‘కిందనాళ్ళు కుంభాలని కడల్చలేక మేడమీదికి రాళ్ళు విసురుతున్నాడు’ అన్నాడు బిచ్చేళలింగం.

‘టర్చులేరండి’ అని పై కనేళాను

‘నువ్వు వాళ్ళనిచూసి కోర్కెగలిగావా?’

బిచ్చేళలింగం: ‘వీ నునసారా చెయ్యలేవు. నీకు స్నేహం కావాలి. చురుళ్ళు పనికిరాదు. ప్రేమ కావాలి, భార్య చాలదు; గట్టిగా, తీవ్రంగా, బలంగా, స్వేచ్ఛగా ఏ ఉద్రేకానికి లొంగిపోవు; అన్ని సగంసగం ఏడుపు; మూతి బిగించి ముద్దుకోసుతావా? చేతులు వెనక్కి కట్టుకొని కాగ లించా? నీ కన్నీ కాస్త గాస్త, కొంచెం కొంచెం కావాలి. దేనికోసం కృషిచెయ్యవు. ప్రతిదీ లభించాలి చీమ కుడితే ఆవరేషన్; ప్రేమని బుగ్గిల్లితే తలవంపు - నీ గర్వం, నీ అహం, నీ క్రౌర్యం, నీ కామం, నీ నీచత్వం, నీ అల్పత్వం - అన్నిటికీ సాక్షి నీ గాజుమేడ. అది కూలి అందులో హతమవ్వడమే నా విషాదాంత నాటకాంతం - నీ జీవితాంతం...’

రాళ్ళు పడుతున్నాయి పొగ దట్టంగా అలుముకొని, చీకటిచేస్తోంది.

‘పోనీ నన్ను దించివెయ్యండి - మా చురుళ్ళలోకి, భూమిమీదకి పోతాను’ అని దీనంగా కోరాను.

ఎవరో నవ్వుతున్నాడు. ఆ నవ్వు గుర్తుంది - ఐన్ స్టీన్.

‘నువ్వు భూమిమీదికి పోలేవు’. అన్నాడు కచ్చితంగా.

‘ఎందుకు పోలేను?’

‘నువ్వు నలభై ఏళ్ళ కింత గాఢమేడ పూర్తి చేశావు. ఘోరం కాలమానం ప్రకారం ఇప్పుటికి మరో నలభై ఏళ్ళ యింది. నీ ఆయుర్దాయం డబ్బెవ్వళ్ళు. అంటే ఏనున్నమాట!’

బిక్కమొహం వేశాను.

‘నీకు లెక్కలు రావు. నువ్వు చనిపోయి పడేశ్యయింది, మీ కాలమానం ప్రకారం’.

‘అమ్మయ్యో బాబో’ అంటూ శోకాలు మొదలెట్టాను.

‘ఏడవకు. చచ్చిగా, బ్రతికేనా నీలో మార్పులేదు. ఏదో కృషి చేసి, ఏకాంతంగా ఆలోచన సాగించి, దీక్షతో మహా కార్యం సాధిస్తానన్నావు, మొదట్లో. నువ్వు సాధించి దేమిటి? చచ్చింతర్వాతకూడా ఆ చేష్టలే. ఆ అవతారమే, ఆ తికమక ఆలోచనలే. కాబట్టి పాఠం నేర్చుకో. బ్రతికుండగానే నువ్వు ఏదన్నా సాధించాలి, చచ్చింతర్వాత కాదు’.

‘ఇంక నే నెక్కడ బ్రతికేడి - ఇంతటితో సమాప్తే’

నీ లోకం లెక్కల ప్రకారం సమాప్తే. కాని మరో గోళంలో, మరో దృక్పథంతో, నువ్వు బ్రతికేవున్నావు. అదే మానవుడి చరిత్ర. దూరంగా ఆ గోళం కేసి చూడు. అందు లోంచి మాస్తే నువ్వరలు పుట్టనేలేదు.

‘మరి ఈ అనంతవిశ్వంలో...’

‘విశ్వం అనంతం కాదు. దానికి పరిమితి వుంది. నువ్వను కున్న యీ విశ్వంలో ప్రయాణంచేస్తే, మళ్ళా తిరిగి యిక్కడికే చేరుకుంటావు. శూన్యం గుండంగా, వొంగివుంది. బత్తాయి పండుమీద చీమ నిరంతరం తిరుగుతూ, విశ్వం అనంతం అను కుంటుంది. అంతే నీ బతుకు’.

చచ్చినవాడికి—నా కీ మేడలో కాపరం ఏమిటి? ఏదీ ఒక్కరాయి యివ్వు, పగలకొడతాను. ఈ గాజుపెంకులన్నీ కూలి క్రింద మనుష్యులమీదపడి చస్తారు. నా కసి తీరుతుంది'

'చచ్చినవాడివి ఇప్పుడైతే నా దయలేదా? మనుష్యుల్ని ప్రేమించలేవా? నీ గాజుమేడ నువ్వే పగలకొట్టుకో — కాని క్రింద మనుష్యులమీదపడదు. నువ్వో గోళంవైపు ఆకర్షింపబడే అణువులు గాజులో వెయ్యించానని చెప్పానుగా. ఈ ముక్కలన్నీ మరోగోళంలోకి పోతాయి.'

'మరి నేను?'

'ఇంకా 'నేను' అనే భావిస్తున్నావా? ఇంక నువ్వులేవు. ఆ గాజుపెంకులమధ్య ధ్వంసమై పరిమితిగల విశ్వంలో, గుండ్రముగా తిరిగి తిరిగి యిక్కడికే చేరుకుంటావు'

మనుష్యులు వేసిన రాళ్ళలో ఒక రాయి తీసి బురుజు మీద విసిరాను. అందులో 'రవివర్మ' కూర్చుని ఏవో చిత్రాలకి మెరుగులు పెడుతున్నాడు. అతనికి తగిలింది రాయి.

అతనికి కోపంవచ్చింది. ఆ సీసాలు, ఆ కుంచెలు తీసి బురుజుకేసి కొట్టాడు. ప్లాటో వాయిస్తున్న 'హాస్' తీగలపై అప్రశుతులు మోగించి నా మొహాన కొట్టాడు.

'ఈ సగంచచ్చిన మానవుడు చరిత్రలో అమరులమైన మనల్ని కించపరిచాడు; దూషించాడు—పైగా రాళ్ళతో హింసిస్తున్నాడు. మనం అతనికోసం పడిన శ్రమంతా వృధాఅయింది. కృతఘ్నుడు; ఊరుకుంటారేం! ఇతన్ని అనామకుడుగా చేసిపారెయ్యండి. తన్నండి, హింసించండి' అంటూ 'సిసికో' 'శ్రీనివాసశాస్త్రీ'లు తమ గంభీరోపన్యాసాలతో పురిగొల్పుతున్నారు.

పిరమిండు వూడబీకి ఆ రాళ్ళతో నా గాజుమేడని పగల గొడుతున్నారు. హంపి, హారప్ప, మొహంజదారో, చెనా, హాడ్రీయన్ గోడలు - అన్నీ వూడలాగి నా మేడని కొడుతున్నారు. క్రిందినుంచి మచుషులు రాళ్ళతో నేలని పేలుస్తున్నారు. పైన, కింద, ఎడమ, కుడి అన్నిదిక్కులనుండి రాళ్ళు పెంకులు, బాణాలు, గొడ్డళ్ళు, వారలు, కంచుచెంబులు, ఇనుపబల్లలు, విమాన విధ్వంసక కుపాకులు, ఆటంబాంబులు అన్నీ పేలిపోతున్నాయి.

పెద్ద చప్పుడైంది. చరిత్రలో స్త్రీలు ప్రియుల్ని తమ రొమ్ములమీద హక్తుకున్నప్పుడు చేతులగాజులు పగిలినచప్పుడు; సముద్రగర్భంలో కోటి ముత్యపుచిప్పలు విడి ముత్యాలు పగిలినట్లు, పగతో నియంతలు పళ్ళు పటపట కొరికినట్లు, బీదలైన వృద్ధులు చలికే తట్టుకోలేక కొట్టుకుంటున్న పళ్ళను బిగించినట్లు, ప్రేమతో దైవం పిలుస్తుంటే వినిపించుకోక సమాధిలో కెళ్ళిన భక్తుల గుండెకాయలు పగిలిన చప్పుడు . . . నా గాజుమేడ కూలింది.

* * *

జారిపడి ముక్కలైంది టీ కప్పు. పెండ్లికి స్నేహితుడిచ్చిన కానుక టీసెట్టు - సెట్టులో మిగిలిన వొక్క టీకప్పు. మిగతావి, వారూ ఏరూ తీసుకుపోయారు. ఇదొక్కటే మిగిలింది. ఇది కాస్తా పగిలింది. ఆ సమయంలో ఆమె స్నానాని కళ్ళడం వొక అద్భుతం. గబగబ పగిలినముక్కలు ఏరి, ఎత్తి పారేస్తూ, ఆ కొద్ది విషాద మధుర క్షణాలలో నే కన్న పగటి కల నా గాజుమేడ!